



Fa'anahora'a 'āpī no te fare ha'api'ira'a tuarua piti

Arati'a i te parau tū'ite baccalauréat 2021

Fa'aterera'a hau no te ha'api'ira'a, te u'i 'āpī e te tū'aro



Ua ha'amauhia te parau tū'ite no te ha'api'ira'a rahi e no te ha'api'ira'a mata'i no te matahiti 2021. Ua fa'a'orehia ia te mau ha'api'ira'a rahi ES, L e S no te ha'amau mai i te ha'api'ira'a anoea e no te fa'anaho-'āpī-ra'a i te mau ha'api'ira'a mata'i. Te ha'afau'āhia ra ia te rohi-tāmau-ra'a 'ohipa ha'api'ira'a a te pīahi, te hi'opo'ara'a tāmau i te roara'a o te matahiti ha'api'ira'a, rāve'a maoti ia no te fa'aineinera'a ia na i te tomora'a i te ha'api'ira'a teitei. Te vāhi e tāpe'a mai, 'oia ia...

• Te piha piti

I te 'ōmuara'a matahiti, e hi'opo'ahia te mau pīahi no te piha piti no te fāitora'a i tō rātou 'aravihira'a i te pae no te ha'api'ira'a reo farāni e te ha'api'ira'a nūmera. Ia au i te reira mau hi'opo'ara'a, e fa'anahohia e 2h00 i te hepetoma no te ha'amaita'ira'a i te vāhi nava'i 'ore i te pae no te parauparau e te pāpā'i, e te tauturura'a ia rātou i te mā'itira'a i te ha'api'ira'a e tano (54h00 i te matahiti hō'ē).

I te 'ōmuara'ara'a matahiti ha'api'ira'a 2019-2020, e fāna'o mai te mau pīahi piha piti e 26h30 ha'api'ira'a 'āmui i te hepetoma. E fa'aōhia mai i roto i te tuha'a ha'api'ira'a 'āmui e piti ha'api'ira'a 'āpī, te 'ihi-fa'arava'ira'a-fau'ā'a 'āmuihia i te 'ihi-tōtiare (SES) e te 'ihi-rorouira 'āmuihia i te 'ihi-mata'i (SNT). Hau atu i taua ha'api'ira'a 'āmui, e ti'a ia rātou i te mā'iti hō'ē aore ra e piti ha'api'ira'a e 'ana'anataehia ra e rātou, hō'ē ha'api'ira'a rahi (3h00 i te hepetoma) e hō'ē ha'api'ira'a 'ihi-mata'i (1h30 i te 6h00 hepetoma).

Teie nei ra 'aita i tau i te fa'anahora'a no te 'āveira'a i te hopera'a o te piha piti. E 'āveihia te pīahi, i muri a'e i te tuatāpapara'ahia tō na parau e te tōmite piha ha'api'ira'a, i roto ānei i te piha hō'ē rahi, aore ra i roto ānei i te piha hō'ē 'ihi-mata'i. Ha'apa'o maita'i ra : 'aita hō'ē noa a'e ha'api'ira'a mā'itihia i te piha piti e tītauhia no te tomora'a i roto i te piha hō'ē rahi aore ra i roto i te piha ha'api'ira'a 'ihi-mata'i.

No te ha'amāramaramara'a hau atu : teie te puta- 'āveira'a i muri a'e i te piha 3 tei 'ōperehia na roto i te mau fare ha'api'ira'a tuarua ato'a ...



• Ta piha hope'a no te ha'api'ira'a rahi

I te 'ōmuara'a o te matahiti e haere mai nei, mea tītauhia te mau pīahi no te piha hō'ē o te ha'api'ira'a rahi ia mā'iti e 3 ha'api'ira'a anoea e 4h00 te maorora'a tāta'i tahi, ia au i te fa'ata'ara'a a te tōmite piha ha'api'ira'a, i roto i te mau ha'api'ira'a e tu'uhia mai i mua ia rātou. I te hopera'a o te piha hō'ē, e mā'imī mai rātou i roto i na ha'api'ira'a 'ihi-ite e toru, na ha'api'ira'a e 2 o tā rātou e hina'aro i te tāpe'a mai i te piha hope'a (6h00 i te hepetoma hō'ē e i te ha'api'ira'a anoea hō'ē) e na te reira e fa'a'ite mai i te fa'anahora'a o tā rātou parau tū'ite baccalauréat.

Teie i muri nei te mau ha'api'ira'a anoea e heheuhia mai e te mau fare ha'api'ira'a tuarua piti:

Tai'ora'a e te nūmerara'a
'Ihitumu-hēmia
'Ihi'ite no te ora e te fenua
'Ihi'ite no te fa'arava'ira'a fau'ā'a e te 'ohipa tōtiare
Tua'ā'ai 'ihi-ano-fenua, porotita a te mau hau e te 'ihiite porotita
Nūna'a, tahu'a parau e te firotofo
Reo, pāpā'ira'a puta e te mau tā'ere 'ē'ē

Reo, pāpā'ira'a puta e te mau tā'ere vaefenua (tahiti)
• Tānūmerara'a e te 'ihi-rorouira
• 'Ihi 'ī'ite
• Pāpā'ira'a puta, reo e te mau tā'ere no te tau o te reta
• Rahu'a (rahu'a rima'i aore ra no te 'upa'upa aore ra no te ha'utira'a teata ta'ata ora aore ra no te teata-ha'apurorora'a parau aore ra no te 'ori aore ra te tua'ā'ai no te rahu'ara'a).

E arata'i te mau hora fa'ata'ahia no te 'āveira'a, te 'orometua mātāmua, e te mau taote mānava o te pū CIO i te mau pīahi i roto i tā rātou taime mā'itira'a ha'api'ira'a anoea i te piha piti e i te piha hō'ē ia au i tō rātou hīa'ai e i tā rātou mau 'ōpuara'a ia tae rātou i te ha'api'ira'a teitei. Hau atu ā, te fa'ata'a nei te pū Onisep nō rātou e piti reouira i nī'a i te natireva...



5 ta'ahira'a no te fa'ata'a maita'i i te fa'anahora'a 'āpī o te bac, e aha te mau tōro'a e vai nei, te mau ha'api'ira'a e vai nei i te tuha'a ha'api'ira'a teitei, te ferurira'a i te mea e hina'arohia ra e te 'āveira'a no te tāpae i te fā.



Ia māramarama te ta'ata i te raurā'a o te mau anoea e vai nei e te tāmatamatarā'a i te reira mau ha'api'ira'a, 'oia te ha'amātaura'a i te mau ha'api'ira'a fāito teitei e tae noa atu i te mau tōro'a e noa'a mai i muri a'e i te tau ha'api'ira'a teitei.

Hau atu i teie mau ha'api'ira'a, e no te ha'apa'arira'a i to ratou 'ite aore ra no te fa'anava'ira'a te reira, e ti'a ia i te mau piahi no te piha ha'api'ira'a rahi, i roto i te piha 1 e te piha hope'a, i te ma'iti i te ho'e ha'api'ira'a ia au i to ratou hina'aro : te reo tahiti, te reo pāniora aore ra te reo tinito, te reo rātino aore ra te reo herēni, te fa'a'eta'etara'a tino EPS aore ra te ha'api'ira'a rahu'a (tāhōho'ara'a, teata-ha'apurorora'a parau, 'ori, tua'ā'ai no te rahu'ara'a, 'upa'upa aore ra te teata ta'ata ora). I te piha hope'a, e ti'a ia rātou i te rave i te piti o te ha'api'ira'a e auhia e rātou no te fa'a'ū'ana atu ā i to ratou 'ite : te Ture e te mau tapiho'ora'a rau na te ao nei, te 'ihi nūmerara'a (piahi o te ma'iti i te ha'api'ira'a nūmera i te piha hope'a) aore ra te nūmerara'a fa'anava'i (piahi o tei 'ore i ma'iti i te ha'api'ira'a nūmera anoea i te piha hope'a).

Ta'a'e atu i taua mau ha'api'ira'a anoea e tei ma'itihia, e fa'aōhia ihoā te mau piahi ato'a no te mau piha hope'a i roto i te mau huru ha'api'ira'a 'āmui tītauhia :

Reo farāni (4h00)
H-G (3h00)
LVA e LVB (4h30)
EPS (2h00)
Ha'api'ira'a 'ihi'ite mata'i (2h00)
Ha'api'ira'a mōrare e tīvira (Oh 30)

Fa'annahora'a o te mau ha'api'ira'a i te piha ho'e



Firotofo (4h00)
H-G (3h00)
LVA e LVB (4h00)
EPS(2h0)
Ha'api'ira'a 'ihi'ite mata'i (2h00)
Ha'api'ira'a mōrare e tīvira (Oh 30)

Fa'annahora'a o te mau ha'api'ira'a i te piha hope'a



I roto i te ha'api'ira'a i te piha hope'a o te ha'api'ira'a rahi, e fāna'o noa ā te mau piahi i te rāve'a arata'ira'a i te piahi tāta'i tahi.

I te tuha'a ha'api'ira'a hope'a no te ha'api'ira'a mata'i

I te hopera'a o te piha piti, tītauhia te mau piahi i 'āveihia i te piha mata'i 1 i te ma'iti ho'e o na tuha'a ha'api'ira'a e 7 e heheuhia mai e taua tuha'a ha'api'ira'a 'ihi'ite. I roto i taua tuha'a ha'api'ira'a 'ihi'ite, e rave te mau piahi e 3 ha'api'ira'a anoea nō tā rātou ihoā piha 1 e 2 ha'api'ira'a anoea fa'ata'ahia nō te piha hope'a.

Tuha'a ha'api'ira'a	3 ha'api'ira'a 'ihi'ite i te piha 1 (Fa'ahēpohia)	2 ha'api'ira'a 'ihi'ite i te piha hope'a (Fa'ahēpohia)
STHR 'Ihi'ite e te mata'i no te 'ohipa hōtera e te utuutura'a mā'a	<ul style="list-style-type: none"> Ha'api'ira'a 'ihi'ite no te mā'a-arutaimāreva Ha'api'ira'a 'ihi'ite e te mata'i no te mā'a e te tāvinira'a Fa'arava'ira'a faufa'a-ti'a'aura'a hotēra Māhiera'a mata'i 'Ohipa 'i'ite e te fa'ahotura'a roa 'Ihitumu hēmia e te nūmerara'a 'Ihitumu hēmia e te nūmerara'a Ihiehēmia Ihiora Ihimata'i aore ra te tuatāpapara'a 'ihi ihiora e hēmia. 'Ihi ti'a'aura'a e te tānūmerara'a Ti'a'aura'a Ture e te fa'arava'ira'a faufa'a Ihiora hēmia no te ea Ihiora e te ma'i tino o te ta'ata 'Ihi'ite e te mata'i no te ea e te 'ohipa tōtiare Ihiora hēmia Mauiha'a e te reouira 'Ihiehō'a e te rahu'ara'a Ti'a'aura'a o te faufa'a e te mā'a Fenua e te mau tōtaiete Mata'i 	<p>'Ihi'ite e te mata'i no te tūtura'a mā'a, ha'api'ira'a mata'i Fa'arava'ira'a faufa'a-ti'a'aura'a hotēra ihiora, māhiera'a e te fa'ahotura'a roa Ihiora hēmia e te nūmerara'a</p> <p>Ihiora-hēmia e te nūmerara'a ihiehēmia, ihiora, Ihiora mata'i aore ra te 'ihi'ite ihitumu e te hēmia i roto i te piha tuatāpapara'a Ti'a'aura'a, 'ihi'ite no te ti'a'aura'a e te tānūmerara'a Ture e te fa'arava'ira'a faufa'a</p> <p>Hēmia, ihiora e te tuatāpapara'a ma'i tino 'Ihi'ite e te mata'i no te ea e te 'ohipa tōtiare</p> <p>Tuatāpapara'a e te mau fa'annahora'a 'ihi hōho'a Ferurira'a e te fa'atupura'a i te hōho'a e te tōra'a rahu'a</p> <p>Ti'a'aura'a i te faufa'a rau e te mā'a Fenua e te mata'i</p>
STI2D 'Ihi'ite e te mata'i no te tapiha'ara'a e te fa'ahotura'a tau roa		
STL 'Ihi'ite e te mata'i no te piha tuatāpapara'a		
STMG 'Ihi'ite e te mata'i no te 'ohipa ti'a'aura'a		
ST2S 'Ihi'ite e te mata'i no te ea e te 'ohipa tōtiare		
STD2A 'Ihi'ite e te mata'i no te 'ohipa rahu'a hōho'a		
STAV 'Ihi'ite e te mata'i no te fa'a'apu e te mea ora		

I te piha 1 e te piha hope'a, e ti'a i te mau piahi no te ha'api'ira'a mata'i i te ma'iti e piti ha'api'ira'a fa'ahēpo-'ore-hia (rahira'a hau a'e) te vai ra : te reo tahiti, te reo pāniora aore ra te reo tinito, te fa'a'eta'etara'a tino EPS aore ra te Rahu'ara'a (rahu'ara'a rima'i, hōho'a teata-ha'apurorora'a hōho'a, 'ori, tua'ā'ai rahu'ara'a, 'upa'upa aore ra te ha'utira'a ta'ata ora).

Te mau hi'opo'ara'a no te parau tū'ite baccalauréat 2021 i te ha'api'ira'a rahi e te ha'api'ira'a mata'i

4 fa'annahora'a tei 'ore i tauihia

- E noa'a te bac ia raea'ehia te fāito tā'ato'a e 10/20
- 'Aita e fāito tai'o ti'avaru aore ra e tai'o tahua
- E vai noa mai nā fa'annahora'a no te fa'atūera'a tai'o e te fa'ahitira'a tai'o
- E vai noa mai te hi'opo'ara'a parauparau no te fa'aho'ira'a tai'o

Fa'arirohia te tai'o o te hi'opo'ara'a hope'a 'ei 60% o te tai'o hope'a

- 1 hi'opo'ara'a mātāmua i te piha 1, o te reo farāni ia (parau pāpa'i e te parau vaha).
- 4 hi'opo'ara'a i te piha hope'a : 2 hi'opo'ara'a anoea, 1 hi'opo'ara'a firotofo e 1 hi'opo'ara'a hope'a, parau vaha.

Fa'arirohia te hi'opo'ara'a tāmau 'ei 40% o te tai'o hope'a

- 10 % ia au i te puta tai'o o te piha 1 e to te piha hope'a, ia 'āmuhia te tā'ato'ara'a o te mau tai'o o nā puta e piti no te fa'aitoitōra'a ia rave tāmau noa te piahi i tā na 'ohipa.
- 30 % no te mau hi'opo'ara'a 'āmui i rave-tāmau-hia i te roara'a o te piha 1 e te piha hope'a no te ha'aufa'ara'a i te 'ohipa a te mau piahi.